

3.8.96

ਗੁਰਸ਼ਰਨ ਸਿੰਘ

ਹਰਚਰਨ ਸਿੰਘ ਬਰਾੜ ਬਨਾਮ ਪੰਜਾਬ ਦੇ ਲੋਕ

ਮੈਂ ਹਰਚਰਨ ਸਿੰਘ ਬਰਾੜ ਹਾਂ। ਭਾਵੇਂ ਮੈਂ ਮਾਝੇ ਵਿਚ ਵਿਆਹਿਆ ਹੋਇਆ ਹਾਂ ਪਰ ਮੈਂ ਮਾਝੇ ਦਾ ਬਰਾੜ ਨਹੀਂ। ਮੈਂ ਪਟਿਆਲੇ ਦਾ ਬਰਾੜ ਵੀ ਨਹੀਂ, ਜਿਸ ਤਰ੍ਹਾਂ ਬਹੁਤ ਸਾਰੇ ਬਰਾੜ ਹੁੰਦੇ ਹਨ। ਮੈਂ ਸਰਾਈਨਾਗਾ ਅਤੇ ਮੁਕਤਸਰ ਦੇ ਵਿਚ ਵਾਲਾ ਬਰਾੜ ਹਾਂ। ਮੈਂ ਪਹਿਲੇ ਵਜੀਰ ਵੀ ਰਿਹਾ ਅਤੇ ਹਰਿਆਣਾ ਦੀ ਗਵਰਨਰੀ ਵੀ ਮੈਂ ਕੀਤੀ। ਮੈਨੂੰ ਹੁਣ ਵਾਲੀ ਪਦਵੀ ਯਾਨੀ ਪੰਜਾਬ ਦੀ ਚੀਫ ਮਨਿਸਟਰੀ ਕਬਿਤ ਸ਼ੇਰੇ ਪੰਜਾਬ ਸ. ਬੇਅੰਤ ਸਿੰਘ ਦੀ ਹੱਤਿਆ ਤੋਂ ਬਾਅਦ ਪਹਿਲੀ ਸਤੰਬਰ 1995 ਨੂੰ ਮਿਲੀ।

ਮੇਰੀ ਪਹਿਚਾਣ ਸਾਫ਼-ਸੁਖਰੇ ਮੁੱਖ ਮੰਤਰੀ ਦੇ ਤੌਰ 'ਤੇ ਹੋਈ। ਪਹਿਲੀ ਗੱਲ ਮੈਂ ਇਹ ਕੀਤੀ ਕਿ ਏ ਐਸ. ਚੱਠਾ ਨੂੰ ਜਿਹੜਾ ਕਿ ਮਰਹੂਮ ਬੇਅੰਤ ਸਿੰਘ ਦਾ ਖਾਸ ਅਲ ਖਾਸ ਸੀ ਤੇ ਸੇਵਾ ਮੁਕਤ ਹੋਣ ਤੋਂ ਬਾਅਦ ਵੀ ਸਲਾਹਕਾਰ ਦੀ ਪਦਵੀ 'ਤੇ ਬੈਠਾ ਸੀ ਤੇ ਜਿਸ ਦੇ ਬਾਰੇ ਕਿਹਾ ਜਾਂਦਾ ਸੀ ਕਿ ਕਰੰਨੀ ਨੋਟਾਂ ਦੀਆਂ ਬੋਰੀਆਂ ਉਹਦੇ ਘਰ ਜਾਂਦੀਆਂ ਹਨ, ਉਹਦੀ ਪਦਵੀ 'ਤੇ ਹਟਾਇਆ। ਮੈਂ ਆਪਣੇ ਮੰਤਰੀ ਮੰਡਲ ਵਿਚ ਪਹਿਲੇ ਮੰਡਲ ਮੰਡਲ ਵਿਚੋਂ ਕੋਈ ਉਹ ਵਜੀਰ ਸ਼ਾਮਲ ਨਹੀਂ ਕੀਤਾ, ਜਿਸ ਦਾ ਦਾਮਨ ਦਾਗੀ ਸੀ। ਮੇਰਾ ਆਪਣਾ ਦਾਮਨ ਬਿੱਲਕੁਲ ਸਾਫ਼ ਸੀ। ਮੇਰੀ ਸਰਦਾਰਨੀ ਦੀਆਂ ਧੋਬੀ ਨੂੰ ਹਦਾਇਤਾਂ ਸਨ ਕਿ ਸਰਦਾਰ ਹੁੰਦੇ ਹੋਣ ਦੇ ਕੱਪੜੇ 'ਤੇ ਕੋਈ ਦਾਗ ਨਹੀਂ ਰਹਿਣਾ ਚਾਹੀਦਾ।

ਮੇਰੇ ਵਿਰੋਧੀਆਂ ਨੇ ਸ. ਬੇਅੰਤ ਸਿੰਘ ਦੀ ਬੇਵਾ ਸਰਦਾਰਨੀ ਜਸਵੰਤ ਕੌਰ ਦੀ ਟੇਕ ਲੈ ਕੇ ਮੇਰੇ ਕੰਮ ਵਿਚ ਅੜਚਣ ਪਾਊਣੀ ਚਾਹੀ ਪਰ ਮੈਂ ਸਰਦਾਰਨੀ ਦੇ ਪੁੱਤਰ ਤੇਜ਼ ਪ੍ਰਕਾਸ਼ ਨੂੰ ਮੰਤਰੀ ਮੰਡਲ ਵਿਚ ਲੈ ਕੇ ਉਹਨਾਂ ਦੀ ਹਰ ਚਾਲ ਨੂੰ ਅਸਫਲ ਕਰ ਦਿੱਤਾ। ਪੁੱਤਰ ਜੇਕਰ ਮੰਤਰੀ ਬਣ ਜਾਏ ਤਾਂ ਫੇਰ ਕੋਈ ਮਾਂ ਕਦੋਂ ਬੋਲਦੀ ਹੈ। ਉਹ ਸ਼ਰੀਹ ਆਦਮੀ 6 ਮਹੀਨੇ 'ਤੇ ਬਾਅਦ ਆਪਣੇ ਆਪ ਮੇਰੇ ਰਾਹ 'ਤੇ ਹਟ ਗਿਆ। ਵਿਰੋਧੀਆਂ ਨੇ ਆਪਣਾ ਵਾਵੇਲਾ ਜਾਗੀ ਗੱਖਿਆ। ਉਹਨਾਂ ਦੇ ਪੈਰੋਕਾਰ ਵੱਧ ਸਕਦੇ ਸਨ, ਇਸ ਲਈ ਮੈਂ ਆਪਣੀ ਵਜ਼ਾਰਤ ਨੂੰ 42 ਵਜੀਰਾਂ ਵਾਲੀ ਵਜ਼ਾਰਤ ਬਣਾ ਲਿਆ। ਉਹਨਾਂ ਸਾਰਿਆਂ ਦੇ ਬੈਠਣ ਲਈ ਪੰਜਾਬ ਸਕੱਤਰੇਤ ਵਿਚ ਕਮਰੇ ਨਹੀਂ ਸਨ। ਮੈਂ ਉਹਨਾਂ ਨੂੰ ਕਿਹਾ ਤੁਹਾਨੂੰ ਝੰਡੀ ਵਾਲੀ ਕਾਰ ਦੇ ਦਿੱਤੀ ਹੈ, ਉਹਨਾਂ ਵਿਚ ਏਅਰ ਕੰਡੀਸ਼ਨ ਵੀ ਹੈ ਤੇ ਨਗਮ ਗੱਦੇ ਵੀ ਹਨ। ਤੁਸੀਂ ਤੁਰਦੇ-ਫਿਰਦੇ ਰਿਹਾ ਕਰ ਕਿਸੇ ਕਮਰੇ ਵਿਚ ਬੈਠਣ ਦੀ ਕੀ ਲੋੜ ਹੈ?

ਪੰਜਾਬ ਦੇ ਲੋਕੋਂ, ਮੈਂ ਤੁਹਾਡਾ ਕੁਝ ਨਹੀਂ ਸੁਆਰ ਸਕਿਆ। ਸੁਆਰਨ ਦੀ ਵਿਹਲ ਹੈ ਵੀ ਕਿੱਥੇ? ਮੇਰੇ ਵਿਰੋਧੀ ਕੋਈ ਨਾ ਕੋਈ ਵਖਤ ਪਾਈ ਰੱਖਦੇ ਸਨ। ਮੈਨੂੰ ਹਫ਼ਤੇ ਵਿਚ ਦੋ ਤਿੰਨ ਵਾਰ ਦਿਲੀ ਜਾਣਾ ਪੈਦੇ। ਮੈਂ ਰਾਓ ਸਾਹਿਬ ਨੂੰ ਕਿਹਾ ਕਿ ਤੁਸੀਂ ਪਾਰਟੀ ਦੇ ਪ੍ਰਧਾਨ ਹੋ, ਪਾਰਟੀ ਵਿਚ ਕੋਈ ਅਨੁਸਾਸ਼ਨ ਲਿਆਓ। ਰਾਓ ਸਾਹਿਬ ਕਹਿਣ ਲੱਗੇ ਕਿ ਅਸੀਂ ਆਪ ਵਖਤਾਂ ਵਿਚ ਫਸੇ ਹੋਏ ਹਾਂ, ਤੇਰੀ ਕੀ ਮੱਦਦ ਕਰੀਏ? ਬੱਸ ਜਿਸ ਤਰ੍ਹਾਂ ਚਲਦਾ ਹੈ ਚਲਾਈ, ਰੱਖ। ਕੋਈ ਚੰਦਰਾ ਸਵਾਮੀ ਵਰਗ ਤਾਂਤ੍ਰਿਕ ਲੱਭ ਲੈ, ਜਿਹੜਾ ਜੋਤਿਸ਼ ਵਿੱਦਿਆ ਦਾ ਵੀ ਮਾਹਰ ਹੋਵੇ। ਉਹ ਤੈਨੂੰ ਦੱਸ ਦਿਆ ਕਰੇਗਾ ਕਿ ਕਿਹੜਾ ਕੰਮ ਕਿਹੜੀ ਸ਼ੁਭ ਘੜੀ ਕਰਨਾ ਹੈ। ਰਾਓ ਸਾਹਿਬ ਨੂੰ ਹੁਣ ਮੈਂ ਇਹ ਤਾਂ ਨਹੀਂ ਆਖ ਸਕਦਾ ਸਾਂ ਕਿ ਚੰਦਰਾ ਸਵਾਮੀ ਨੇ ਆਪਣਾ ਬੇੜਾ ਵੀ ਡੋਬਿਆ ਏ ਤੇ ਉਹਨਾਂ ਦਾ ਬੇੜਾ ਵੀ ਡੋਬਿਆ ਏ। ਆਪ ਹੁਣ, ਸੀਖਾਂ ਪਿੱਛੇ ਏ ਤੇ ਉਹਨਾਂ ਨੂੰ ਵੀ ਕਦੀ ਕਰਵਾਏਗਾ। ਪੰਜਾਬ ਦੇ ਮੇਰੇ ਲੋਕੋਂ, ਗੱਲਾਂ ਤਾਂ ਤੁਹਾਡੇ ਨਾਲ ਬੜੀਆਂ ਕਰਨ ਵਾਲੀਆਂ ਨੇ। ਪਿਛਲੇ 11 ਮਹੀਨਿਆਂ ਵਿਚ ਬੜਾ ਕੁਝ ਵਾਪਰ ਗਿਆ ਏ। ਭਾਵੇਂ ਬਿਜਲੀ ਦੀ ਘਾਟ ਸੀ ਪਰ ਫੇਰ ਵੀ ਮੁਹਾਲੀ ਵਿਖੇ ਬਿਜਲੀਆਂ ਦੀ ਰੋਸ਼ਨੀ ਵਿਚ ਕ੍ਰਿਕਟ ਮੈਚ ਕਰਵਾਇਆ। ਪੰਜਾਬ ਦਾ ਨਾਨੀ ਦੁਨੀਆ ਵਿਚ ਰੋਸ਼ਨ ਕੀਤਾ ਭਾਵੇਂ ਉਸ ਮੌਕੇ ਵਿਚ 6 ਘੰਟੇ ਵਿਚ ਉਨੀ ਬਿਜਲੀ ਬਲ ਗਈ ਜਿਹੜੀ 700 ਪਿੰਡਾਂ ਵਿਚ ਇਕ ਮਹੀਨੇ ਵਿਚ ਬਲਦੀ ਏ। ਲੋਕ ਸਭਾ ਦੀਆਂ ਚੋਣਾਂ ਹੋਈਆਂ। ਸਾਡੀ ਪਾਰਟੀ ਨੂੰ ਬੁਗੇ ਤਰ੍ਹਾਂ ਮਾਰ ਪਈ। 13 ਸੀਟਾਂ ਵਿਚੋਂ ਸਿਰਫ

ਦੋ ਸੀਟਾਂ ਸਾਡੀ ਪਾਰਟੀ ਜਿੱਤ ਸਕੀ। ਮੇਰੀ ਆਪਣੀ ਧੀ ਹਾਰ ਗਈ, ਖਾਮਖਾਹ 10-12 ਕਰੋੜ ਰੁਪਿਆ ਖਰਚ ਹੋ ਗਿਆ। ਭਾਵੇਂ ਮੈਨੂੰ ਇਹਦੀ ਪਵਾਹ ਨਹੀਂ। ਚੱਠਾ ਸਾਹਿਬ ਨੂੰ ਬਿਜਲੀ ਬੋਰਡ ਦਾ ਚੇਅਰਮੈਨ ਬਣਾ ਦਿੱਤਾ ਏ, ਆਪੇ ਪੁਰਾਨਾ ਕਰ ਦੇਣਗੇ। ਉਨ੍ਹਾਂ ਦਾ ਪ੍ਰਸ਼ਾਸਕੀ ਤਜਰਬਾ ਬੜਾ ਹੈ।

ਪੰਜਾਬ ਦੇ ਮੇਰੇ ਲੋਕੋਂ, ਭਾਵੇਂ ਮੈਂ ਤੁਹਾਡੇ ਅੱਗੇ ਜਵਾਬਦੇਹ ਹਾਂ, ਪਰ ਮੈਂ ਕਰ ਕੁਝ ਨਹੀਂ ਸਕਦਾ। ਹੁਣ ਮੇਰੇ ਵਿਰੋਧੀ ਮੇਰੇ ਖਿਲਾਫ਼ ਦਿੱਲੀ ਮੌਰਚਾ ਲਾ ਕੇ ਬੈਠੇ ਹਨ, ਉਹਦੇ ਵਿਚ ਮੇਰੇ ਮੰਤਰੀ ਮੰਡਲ ਦੇ ਵਜੀਰ ਵੀ ਸ਼ਾਮਲ ਹਨ। ਸਾਰੇ ਵਜੀਰਾਂ ਦੀ ਕੁਗਜੀ ਭਾਲਦੇ ਨੇ ਪਰ ਮੈਂ ਕਿੱਥੋਂ ਦੇਵਾਂ? ਕੁਝ ਨੂੰ ਖੁਸ਼ ਕਰਨ ਲਈ ਮੈਂ ਉਹਨਾਂ ਵਿਚੋਂ ਕੁਝ ਨੂੰ ਆਪਣੇ ਅਖਤਿਆਰੀ ਕੋਟੇ ਵਿਚੋਂ ਮੋਹਾਲੀ ਇੱਕ-ਇੱਕ ਪਲਾਟ ਅਲਾਟ ਕਰ ਦਿੱਤਾ ਇਕ ਪਲਾਟ ਤਾਂ ਮਤਲਬ ਏ ਕਿ ਸਿੱਧਾਂ ਹੀ 20 ਲੱਖ ਦਾ ਢਾਇਦਾ। ਪਰ ਬੇੜਾ ਗਰਕ ਹੋਵੇ ਅਦਾਲਤਾਂ ਦਾ, ਜਿਨ੍ਹਾਂ ਨੇ ਮੇਰੀ ਫਾਰਾਖਿਦਿਲੀ ਚੱਲਣ ਨਹੀਂ ਦਿੱਤੀ। ਹੁਣ ਤੁਹਾਨੂੰ ਕੀ ਦੱਸਾਂ, ਮੇਰਾ ਇਕ ਵਜੀਰ ਬਿੱਟਾ ਏ। ਪੰਜਾਬ ਦਾ ਮੰਤਰੀ ਹੋਣ ਕਰਕੇ ਉਹਦਾ ਖਰਚਾ ਪਾਣੀ ਤੁਹਾਡੇ ਪੰਜਾਬ ਦੇ ਲੋਕਾਂ ਦੇ ਸਿਰ 'ਤੇ ਹੀ ਚਲਦਾ ਏ ਪਰ ਉਹ ਰਹਿੰਦਾ ਦਿੱਲੀ ਹੀ ਏ। ਰਾਓ ਸਾਹਿਬ ਦੀ ਰਖਵਾਲੀ ਦਾ ਜ਼ਿੰਮਾ ਉਹਨੇ ਸਾਂਭ ਰੱਖਿਆ ਏ। ਟੀ. ਵੀ. 'ਤੇ ਵੀ ਬਿਆਨ ਦੇਂਦਾ ਏ ਕਿ ਜਿਹੜਾ ਰਾਓ ਸਾਹਿਬ ਦੇ ਵਿਰੁੱਧ ਨਾਅਰੇ ਲਗਾਏਗਾ, ਉਹਦੀ ਪਿਟਾਈ ਤਾਂ ਹੋਣੀ ਹੀ ਹੋਣੀ ਹੈ। ਯਾਨੀ ਉਹ ਵਜੀਰ ਬੇੜਾ ਏ, ਲੱਠ ਮਾਰ ਬਹੁਤਾ ਏ। ਜਿਹੜੀਆਂ ਫੌਜੀਆਂ 'ਤੇ ਉਹ ਚਲਦਾ ਏ, ਉਹਨਾਂ ਨੂੰ ਵੀ ਲੋੜ ਪੈਣ 'ਤੇ ਲਾਠੀ ਦੇ ਤੌਰ 'ਤੇ ਵਰਤ ਲੈਂਦਾ ਹੈ ਭਾਵੇਂ ਇਹ ਕਰਦਾ ਉਹ ਮੂੰਹ ਦੇ ਭਾਰ ਫਿੱਗ ਹੀ ਕਿਉਂ ਨਾ ਪਵੇ।

ਪੰਜਾਬ ਦੇ ਮੇਰੇ ਲੋਕੋਂ, ਮੇਰੇ ਖਿਲਾਫ਼ ਬੜੀਆਂ ਹਨੇਰੀਆਂ ਝੂਲ ਰਹੀਆਂ ਨੇ, ਪਰ ਮੈਂ ਕਾਇਮ ਹਾਂ। ਭਾਵੇਂ ਮੇਰਾ ਧੋਬੀ ਮੇਰੀ ਸਰਦਾਰੀ ਨੂੰ ਜਵਾਬ ਦੇ ਗਿਆ ਏ ਕਿ ਸਰਦਾਰ ਹੁੰਦੇ ਦੇ ਦਾਮਨ 'ਤੇ ਏਨੇ ਦਾਗ ਲੱਗ ਗਏ ਨੇ ਕਿ ਉਹਨਾਂ ਨੂੰ ਸਾਫ਼ ਕਰਨਾ ਉਹਦੇ ਵੱਸ ਦੀ ਗੱਲ ਨਹੀਂ ਰਹੀ ਪਰ ਮੈਂ ਕਿਹੜਾ ਪ੍ਰੋਤਮ ਸੀ ਰਾਮ ਚੰਦਰ ਹਾਂ ਕਿ ਧੋਬੀ ਦੀ ਗੱਲ ਦੀ ਪ੍ਰਵਾਹ ਕਰਾਂ। ਮੈਂ ਤੁਹਾਨੂੰ ਯਕੀਨ ਦਿਵਾਉਂਦਾ ਹਾਂ ਕਿ ਫਰਵਰੀ 1997 ਤੱਕ ਤੁਹਾਡੇ ਸਿਰ 'ਤੇ ਹੀ ਬੈਠਾਂਗਾ। ਤੁਹਾਡਾ ਬੇੜਾ ਗਰਕ ਵੀ ਹੋ ਜਾਏ ਤਾਂ ਵੀ ਫਿਕਰ ਨਾ ਕਰਨਾ ਕਿਉਂਕਿ ਬਾਕੀ ਭਾਰਤ ਦੇ ਮੁਕਾਬਲੇ ਵਿਚ ਤੁਸੀਂ ਚੰਗਾ ਖਾਂਦੇ ਹੋ, ਚੰਗਾ ਪੀਂਦੇ ਹੋ ਪੀਣ ਦੀ ਗੱਲ ਆਈ ਹੈ ਤਾਂ ਮੈਂ ਤੁਹਾਨੂੰ ਯਕੀਨ ਦਿਵਾਉਂਦਾ ਹਾਂ ਕਿ ਮੈਂ ਬੰਸੀ ਲਾਲ ਵਾਂਗੂੰ ਤੁਹਾਡੇ ਪੀਣ 'ਤੇ ਕੋਈ ਪਥਾਰੀ ਨਹੀਂ ਲਗਾਵਾਂਗਾ। ਪੀਓ, ਖੂਬ ਪੀਓ। ਨੂੰਚੋ, ਖੂਬ ਨੂੰਚੋ। ਭੰਗੜਾ ਪਾਓ, ਖੂਬ ਭੰਗੜਾ ਪਾਓ। ਪੰਜਾਬ ਦਾ ਨਾਨ ਉੱਚਾ ਕਰੋ। ਮੇਰੀਆਂ ਸ਼ੁੱਭ ਇੱਛਾਵਾਂ ਤੁਹਾਡੇ ਨਾਲ ਹਨ।

ਤੁਹਾਡਾ ਆਪਣਾ ਹਰਚਰਨ ਸਿੰਘ ਬਰਾੜ

ਖਬਰਾਂ ਵਿਚੋਂ ਖਬਰਾਂ

• ਰਣਜੀਤ ਸਾਗਰ ਡੈਮ 'ਤੇ 20 ਕਰੋੜ ਦੀ ਲਾਗਤ ਵਾਲਾ ਰਿੰਗ ਡੈਮ ਹੁੰਦਾ ਹੈ। ਇਨੇ ਵੱਡੇ ਹੋਏ ਨੁਕਸਾਨ ਤੇ ਇਸ ਦੇ ਕਾਰਨ ਆਉਣ ਵਾਲੇ ਸਮੇਂ ਵਿਚ ਹੋਰ ਵੀ ਵੱਡੇ ਨੁਕਸਾਨ ਦਾ ਜ਼ਿੰਮੇਵਾਰ ਕੌਣ ਹੈ? ਕਿਹਾ ਨਹੀਂ ਜਾ ਸਕਦਾ।

• ਮਹਿੰਗਾਈ ਛੜ੍ਹਪੈ ਮਾਰ ਕੇ ਵਧ ਰਹੀ ਏ। ਸਿੱਕੇ ਦਾ ਮੁੱਲ ਘਟਦਾ ਜਾ ਰਿਹਾ ਏ। ਇਸ ਦਾ ਜ਼ਿੰਮੇਵਾਰ ਕੌਣ ਏ? ਕਿਹਾ ਨਹੀਂ ਜਾ ਸਕਦਾ।

ਪਰ ਇਕ ਗੱਲ ਕਹੀ ਜਾ ਸਕਦੀ ਏ ਕਿ ਇਹ ਸਾਰਾ ਪਬਿੰਧ ਜਿਸ ਦੇ ਬੱਲੇ ਅਸੀਂ ਜੀ ਰਹੇ ਹਾਂ, ਬਿੱਲਕੁਲ ਬੇਝ ਹੋ ਚੁੱਕਿਆ ਏ। ਆਓ ਸਿਰ ਨਾਲ ਕਰਦੀਆਂ ਹਨ ਤੇ ਇਸ ਨੂੰ ਬਦਲਣ ਦਾ ਉਪਰਾਲਾ ਕਰੇਂ। ਕੌਮਾਂ ਉਪਰਾਲੇ ਕਰਦੀਆਂ ਹਨ ਤੇ ਤਕਦੀਰੀ ਬਦਲਦੀਆਂ ਹਨ।